
सोनिया 


केळजातेसोवने... 


आमचें सगळें कुटूंब कोंकणी मोगी आनी साहित्य मोगीय बी. 
कोंकणींतल्यान म्हज्या हातान साहित्य निर्मणी जावंची अशे म्हाका सदांच दिसताले. 
पूण हें घडून येवपाक 1998 वर्स उजवाडचे पडलें. सरकारी महाविद्यालय केपें 
हांगा शिकतना आमच्या सरान 'पावस' हो विशय दिवन ताजेर जाका जें सुचता 
ताणे तें बरोवंचें अशे सांगले. हांवे पयलो पावस' ही काणी बरयली. ती भुरग्यांक 
आनी सरांकूय भोव मानवली. 'सुनापरान्त' दिसाळ्याक धाड असो सगल्यांनीच 
आग्रो केलो आनी ती छापून आयलीय बी आनी त्या उपरांत हांव म्हजे कुवतीनुसार 
किते ना कितेय बरयत रावले. 

म्हज्या आंगातले गूण वळखून कॉलेजच्या वण्टिपत्रकाचे 'संपादक' म्हणून 
म्हजी निवड जाली. त्या वण्टिपत्रकांतल्यान म्हज्या मनांतले उमाळे उक्तावपाची 
एक संद म्हाका फावो जाली. तेन्नाच पयले युवा कोंकणी साहित्य संमेलन' केपें 
कॉलेजींत भरिल्ले. उक्तावण सुवाळ्या उपरान्त भौ. उदयबाब भेंब्रे हाणीं म्हज्या 
साहित्याची तुस्त केली. तुर्जे लिखाण हांव वाचतां. कविते पुरतेंच तुजे क्षेत्र 
मर्यादीत दवरू नाका. सगल्याच साहित्य प्रकारांत लिखाण कर.' एका व्हड 
लेखकान तर्शेच कोंकणीच्या म्हालगड्यान म्हज्या लिखाणाची दखल घेतली देखून 
म्हजे खोशयेक शिममेर उरलीना. 

दुसऱ्या युवा साहित्य संमेलनांत' हांवें कथा विभागांत 'कल्पना' नांवाची 
कथा बरयिल्ली. हे कथेक इनामय फावो जालें. परिक्षक म्हणून कोंकणींतले 
नांवाजते लेखक भौ. पुंडलीकबाब नायक आशिल्ले. ताणीं म्हजे कथेची तुस्त 


केली आनी म्हाका म्हज्या आंगार मूठभर मांस चडिल्ल्या भशेन दिसलें. 

म्हज्या माँ, बाबा आनी भैय्या कडल्यान तर म्हज्या लिखाणार्चे सदांच 
कवतूक जाता. 

एक फावट आजोळा गेल्लेकडेन घरांत Ta फुल्ल मांजर दिसलें. कापसाचे 
गुटल कशे ! era “बिलूबाय' ही कविता ताचेर सहज बरयली आनी मागीर 
कितल्योश्योच भुरग्यांच्यो कविता हांव बरयत गेलें. | 

म्हजे साहित्य निर्मणेक प्राचार्य भास्कर नायक, प्रा. राजय पवार, प्रा. 
प्रकाश पर्येकार हांचे कडल्यान सदांच म्हाका प्रोत्साहन मेळत आयलां. 

गोवा कोंकणी अकादेमीच्या अर्थिक पालवाक लागून म्हजो हो पयलो 
बालकवितांचो झेलो उजवाडाक येता. 

अपुरबाय प्रकाशनाच्यो सौ. हेमा नायक हार्णी म्हज्या सोनचाफ्यांचो 
वास परमळायलो देखून तांचें हांव उपकारी. 

देव बरें करू. 


सोनिया सं. सबनीस 
'शाताबन', मेरशे गोंय. 

सोनचाफीं 





गौरीनंदन नांव तुजे 
सोबीत सुंदर रूप 

हुंदरावरी माणकुले 
बसकेर तुका सूख. 


Tail, मोदक घोस्ताचे 
दुर्वा, साळीक मोगाचे 
भादव्याक जालो जल्म तुजो 
लायलें तोंड gaad. 


सोनचाफीं 


खिणांत येता पावस 
खिणांत येता वत 

अशा वेळार येवर्चे धरतरेर 
सगळ्या भक्तांचे हैं मत. 


घुमट, शामेळ, ताळ घेवन 
जाल्यात दादले सज्ज 
फुगड्यो घालूंक SEAT 
पदर बांदल्यात गच्च. 





सोनचाफीं 





सवण्यांचो राजा 

ताका व्हडलीं, व्हडर्ली पाखां 
पाखांचेर बसयल्यांत 

हिरे आनी माणकां. 


राणी ताचीच आसून लेगीत 
तिका नांत पाखां 

खंयच तिच्या आंगार नांत 
हिरे आनी माणकां. 


पावसाच्या गडगडार 
नाचूक ताका येता चेव 
qai adi फुलनां फुडे 
रंगाचे फुट्टा पेव. 


सोनचाफीं 





हेच तुजे सोबितकायेर 
भुल्लीं सगळीं सवर्णी 
दिली ताणीं पदवी तुमकां 
राजा आनी राणी. 


तुजी सोबीतकाय 

व्हडल्या व्हडल्यांक भुलयता 
तुज्या नाचपा जोरार 

पावस लेगीत भुल्लुसता. 


सोनचाफीं 


दिसता तशे नासता 





> 


कावळ्या कावळ्या 


काळी किट्ट 
बगळो चय रे 
दुदा पीठ. 
बगळो बसता 
शेता मेरेर 
कावळो घरा भितोडेर 
एका दोळ्याचो आसलो जरी 
शिकच्यो ताच्यो नाना परी 
एकटो केन्नाच खावंचो ना 

` भावडांक विसरचो ना. 
बगळो जरी आसलो धवो 
मनान तो किट्ट काळो 
दिसलो जरी वेल्यान भोळो 
सावजाचेर ताचो दोळो. 


सोनचाफीं 


उड रे किरा 





किरा, किरा सदांच तुका 
पांचवो पोपो कोण रे शिंवता? 
ara तांबडी जायी सारकी ie 
पिपी तुका कोण रे दिता? N 


दाळ, पेरां घोस्तान खाता 
तिखी, तिखी मिरसांग खाता 
देखूनच कितेय शिकयल्यार 
रोखडेच तुका पाठ जाता. 


पाखांचें सवर्णे तू 
दिगंतरा उडू येता 


तरी पूण ह्या मनशान 
पांजन्यांत बंद केलो तुका. 


सोनचाफीं 





सोनचाफीं 


सगल्यांची नदर चुकोवन 
पांजरो उक्तो करून वता 
उडच्या वेळार गळशेवन 
नाका फस्तीक घालूं म्हाका. 


Pi e 





मळबांतलो खेळ 





सूर्यामामा घरा वता 
चंदामामा मळबांत येता 
येतना आपल्या सांगाताक 
नखेत्रांकूय घेवन येता. 


मळबाच्या आंगणांत 
खेळ जेन्ना रंगांत येता 
हांवूंय बी तांकां पळोवन 
तांचेभितर रंगून वतां. 


MS सोनचाफीं 

चयतां, चयतां सुर्यामामा 
तुजी म्हाका याद येता 
चंदामामा मळबांत येता 
dara तूं खंय रे वता? 


तुजो उणाव जाणवता म्हाका 
जाप विचारूक तुका वतां 
तांबर्डे गूंज तोंड पळोवन 
भियेवन हांव फाटीं येतां. 


चंदामामा सांगशी म्हाका 
झगडीं तुमची जाल्यांत काय? 


सोनचाफीं 

माकडाचो खेळ 


GH ढुम GAR 


CE 
आवाज आयलो ढोलक्याचो 
गांवभर बोवाळ पोरांचो . 


आवाजार धावलीं 

धाकटी व्हडलीं जाण्टी आनी नेण्टीं 
खेळ चलता माकडांचो 

थांबता बोवाळ WTA. 





सोनचाफीं 





लग्न लागता माकडाचे 

लजेन कुडके व्हंकलेचे 
माकोड वता मुंबय 

कोनशाक माकडीणीची शबय. 


माकोड साडी हाडटा 

खिणांत माकडीण हांसता 
सांगता माकड काम 

रोखडीच माकडीण जाता जाम. 


माकोड बडी हाडटा 
माकडीण कामाक लागता 
रंगता वेळ सोंपता खेळ 

असो मौजेचो माकडाचो खेळ 
पासार जालो पोरांचो वेळ. 


सोनचाफीं 

काळी, काळीं कुपां 
कुपांतल्यान दिसलीं 
तरेकवार रूपां. 


जाले केन्ना चक्‌ झग्‌ 
केन्ना जालें घडाम्‌ घूम्‌ 
गळूक लागलीं घसा घसा 
मोतयांची पिकां. 


पडले उदक धरतरेर 
धरतरी हांसली 
पांचवो शालू न्हेसली. 


माथ्यार तिच्या धोलूंक लागलीं 
निळी, तांबडी फुलां 


सोनचाफीं 


सोनचाफीं 


Heat फाडां जालीं जितीं 

Sarat काळजां जालीं रिती 
कानार आतां पडूक लागलीं 
तरेकवार गीतां. 

पांचवींचार फुलां पोरसांत 
चोयीवटेन फुलपांखे 
तरेकवार रंग तांचे 

तरां- तरां भेस 

कोण जाणां, कितलो पयस 
आसा तांचो देस? 


सोबीत सुंदर फुलां वांगडा 
खेळ खेळटात फुलपांखे 

मन म्हर्जे नाचूंक लागता 
दिसता तांच्या वांगडा खेळचे. 


गूण म्हजे सामके वेगळे 
खेळूक म्हाका घेवचीं नांत 
धांवपाचो वेगय आगळो 
हाताक म्हज्या लागचींनांत. 


सोनचाफीं 





पोरसांतल्या फुलांवरी 

हांवूय एक सोबीत फूल 
दिसता म्हाकाय तांचे सारखें 
खेळांत दीसभर जावचे गुल्ल. 





' सोनचाफीं | 15 





आसा आज क्रिकेटची मॅच 
जाल्या रानांत प्राण्यांची खेट 
वाग, शींव अंपायर दोन 
बॅटसमॅन म्हणून लांडग्याचो झेत. 


घालो कोल्यान बॉल 

लांडग्यान दिलो नेटान टोल 

माकडांनी झाडावेल्यान मारल्यो ताळयो 
मारल्यो सोशांनी कोलांट्यो उडयो. 


खेळाक आतां नेट चडलो 

मदींच जिराफान माराण फोडलो 
जेन्ना लांडग्यान मारली सिक्सर 

खेळाच्या ग्रावडार जाले पिक्चर. 


16 सोनचाफीं 


खेत्यान म्हळें फोर मार 

अस्वेलान म्हळें दिता तुका मार 
प्राण्याची मॅच रंगात आयली 
इतल्यान आरमांतल्यान गुळी सुटली. 


ठो 5 5 आवाजान जीव घेवन पळ्ळी 
मॅच मात अर्दीच उरली. ) | 

धोंपरा वयर न्हेसून वालो 
हातांत एक बडी 

तुरू तुरू चलपी बापू 
तूं भारताचो शिपायगडी. 


अहिसेचो मार्ग ga 
जगाक शिकयलो 
मनीसपणान वागचेलो 
धर्म दाखयलो. 


भारत भुंयेचो वीर तूं 
भुये ae काळीज तुजें 
जात-पात मानची न्ही 
देख दिली aa. 


सोनचाफीं 


आत्मो तुजो कितलो शुध्द 
महावीर, गौतमाची तुजी बुध्द 
शांततायेचो आपणावन मार्ग 
भुंयेक केली मेकळी तुवे. 


तुर्वे घालून दिल्ल्या 
मार्गान चलतली 

भुंयेर भांगर पिकवचेलें 
सपन पुराय करतलीं. 





सोनचाफीं 

चलात भांवडांनो, भाज्जेच्या पोरसांत : 
झगर्डी चल्ल्यांत तांचीं नेटान. 


म्हणटा दुदी हांव शाणो 
सुन्नाक म्हणटा तू उणो 
पाडसावयर घर म्हर्जे 

मातर्येत जल्मभर जिवीत तुजें. 


घोसाळें सांगता रावात ओगी 
हांव तर gaara मोगी 

उतरां आयकून भेंडो हांसता 
तेडल्याक तो कोपोर मारता 
पांचवें कारातें मदींच उलयता 
एकवट राखया, धेंगसो घालता 
ओगी राव कोडवेल्या, तुका हांव सांगतां. 





सोनचाफीं 


जाली मिरसांग रागान तांबडी 
अशी भज्ज्यांची रंगलीं झगडीं. 


आईन ल्हवूच हाडली कोयती 
दुदया देटार घाली सोमती 
बॉल्सांत बाबून घालीं तेंडलीं 
बायन तोडली तन्नी पिपरी. 


बाबड्या पडवळ्यार्चे ना देणे घेणे 
सुक्‍या बरोबर जळ्ळे ओलें 
कोडू कारातें मात शाबूत उरलें. 





सोनचाफीं 

जगाचो न्याय 





PINS Oo 


EF स्त PR 


eg 


ale धांपून सुद्यावरी 
बसलां बिलू रान्नी पोल्ला. 
ज्युस्त जाणां 

wat वेल्या शिक्यार 

हुनून दडी मारल्या 
दिसलां बिलूक 

हुशार आपूण. 

हुनून ताका जोखलां 
रांदचे Hela दोणां फाटल्यान 
ताचोच भाव लिपला. 

हुंदीर मामा, फसू नाका 
बिलू बाय न्हिदूंक ना 
बिलूबाय पिसांव नाका 

हुंदीर तुका मेळचो ना 

Sak मामा कपलाक अशो 
आंटयो नाका रे घालूंक 





सोनचाफीं 


ल्हानान व्हडाक खावर्चे | 
हो न्याय नाका रे विसरूक. | 
बिलूबाय पोटाखातीर 

हुंदरा फाटल्यान लागता 

तरी पूण चींत थोडे 

कुतू तुका रावता. 

1__/ माकडाचे लग्न 
W i Aas ? 
ू O Qa 





| १५६. 
वोत येता, पावस येता ` | i 
माकडाचे लग्न जाता. \ ६ ६ \' 
माकडाच्या OFT ५ १ ५१ 
वांगडा म्हज्या कोण येता? ५ ' ` 


बेबो म्हणटा हांव येतां ‘ 
डराँव, डराँव आवाजांत 
वाजंत्र्यारचे काम घेतां 

हांव वतां, बेबो वता 

वांगडा आमच्या कोण येता? 


See मा E 
कवे. - ys oon 
N ह... S 







म्हणटा कावळो हांव येतां 
म्होवां अहेर दिवन 
मामाचो मान घेतां 


meaa हांवूच घालतां 


a सोनचाफीं 






बेबो वता, कावळो वता 
वांगडा आनी कोण येता? 


म्हणटा गाय हांव येतां 

आजी म्हणून हांव सोबतां 
चरचरीत भाजी शिनून 

रांदूक लेगीत आवशील करतां 
कावळो वता, गाय वता 
आनी लग्नाक कोण येता? 


adia येवन चानी म्हणटा 
तुमच्या वांगडा हांव येतां 
करवली जायीसारखी क 
आनी सुंदरी कोण आसा? | 





सोनचाफीं 

दुडू, दुडू, उड? SB 
धांवता घोडो 
बसला ताचेर 

बाबू गोरो 

बूट बाबूचे काळे काळे 
दिसतात काजळ घाल्ले दोळे 
मुस्तायकी बाबूची शिपायाची 
तलवार हातांत विराची 
बाबूचो आमच्या झेतच चड 
बेकार आसल्यार ताची रड : 
थोडो वेळ झेत ताचो चलतलो 
दिसना आई जाल्यार रडटलो 
रडूँक बाबूक निमित्त नाका 


: हांसणे - रडणें बाबूचें 


दोनय ओड लावणी 
असल्या आमच्या बाबूची 
सोबीत सुंदर काणी. 


सोनचाफीं 


म्हज्या मामाचो गांव p 













चडटी वाट a od ne जॉ 
लार लागतो”... a Awe 
कर्मल घाट 

घाटाच्या दोनय वटेन 
झाडां पेडां 

फळां फुलां 

आनी आंब्या ART. 
सोंपली चडटी 

सरळ वाट 

दर्यावारें म्हजी 

धरता फाट 

दोळ्यांत म्हज्या 
सैमाचीं रूपां 

मन म्हर्जे धांवता 
मामाच्या गांवां 








सोनचाफीं आ 


मल्लिकार्जुन देवाची 
गांवाचेर कृपा 
सरस्वती आपणायता 
सगल्यां पुता 

असो म्हज्या मामाचो 
समृध्द गांव 
काणकोण ताचे नांव. 





28 सोनचाफीं 








पुडी रंगाचो कुतू म्हजो 
पळयतल्याक दिसता 
तो दोस्त म्हजो. 


म्हज्या वांगडा खाता 

वांगडा म्हज्या पिता 

खेळटा नाचता वांगडा म्हज्या 
इश्टच तो म्हजो. 


सोनचाफीं 

आयलो बाबा घरा 
कुतू उडयो मारता दारा 
हांब शाळेंत पावतासर 
कुतू शाळे दारा. 


कुतू तसो शाणो 

दिता तेच खाता 

चपाती खाता पाव खाता 
हाडां खावंक मेळत तर 
धादोशी चडूच जाता. 


रातचें हांव न्हिदतकीर 
दारा भायर कुतू न्हिदता 
ताच्याच भरवशार 

घरांत हांव सुस्त न्हिदतां. 








a र is. os 


धर्वे फुल्ल बिलू म्हजें 
अपुरबायेचें 

पळोवंक दिसता सोडला कोणें 
बंडल कापसाचे. 

आंग तुर्जे मोब मोव 

जाये - जुयेचें 

दोळे तुजे धवे धवे 

घारश्या रंगाचे. 

तुका frd दिवं खावंक 

साग गो म्हज्या कानांत 
दुदावयली साय काय 
कणगांची म्हानां? 

तोंड गो कित्याक वाकडें केलें 
हांस पळोवया मातर्शे आतां 
तुजे खातीर खावक हाडलां 
मेम्याचो पाटलो हांगा. 


खोनचाफीं 

बावली म्हजी 


सोबीत सुंदर बावली 
गोरी गोरी पान 
पळोवंक दिसता कशी 
शेरवडाचें पान P 
केंस तिचे काळे, काळे / | | 
खापा, खापाचे Se 
ओठ तिचे Ala, Ala 
फुलां पाकळ्यांचे 

हांसप तिचें ओडलावणें 
रडप केन्नाच ना 
दिल्यारच खातली 
मागची केन्नाच ना 
न्हिदयल्यार न्हिदतली 
उठयत जाल्यार उठूठली 
हटूट कसलोच ना 

पोपो तिका शिवला 





सोनचार्फी 


सोनचाफीं 


तांबंड्या शेदाचो 

बोटवो हाडला 

नव्या मोदीचो 

अशी म्हजी शाणी बावली 
सोदून मेळची ना 
पळयल्या बगर गूण तिचे 
कोणाकच कळचे ना. 

इश्टागत 


we dd 





' सूर्यामामा सगल्यांत पयलीं 


तूं रे कित्याक उठूठा? 
तुका लागून 

आमकां भुरग्यांक 

बेगीन Sod पडटा. 
मळबांतल्यान वचना फुडें 
तसोच तूं न्हिदता 

ताका लागून जावये तुका 
बेगीन उठचे पडटा. 

टी. व्ही. तुमगेर नां 

काय आई पळोवंक feat? 
अभ्यास तूं करिनां 

काय शार्ळेतूच वचनां? 
फाल्यां तास गणिताचो 
खूब रे भिरांत दिसता 


सोनचाफीं 





'सोनचाफीं 


एक दीस तूं येवं नाका मळबांत 
मार रे म्हजो चुकता. 

- सांगणें म्हजे आयकतलो तूं 
गट्टी तुजी करतां 

` तुजी म्हजी इश्टागत 
सासणाची राखतां. 

गांबर्ची इलेसांवां कानार पडलीं 
उशेलांतल्या कोल्यान धांव मारली 
सावजांक सगल्या एकठांय केलीं 
इलेसावांची कीट तकलेंत घाली. 
धुमधडाको चल्लो रानांत 

धुमशेणां घालीं झाडा-पेडांत. 
कोल्यान घाले रानांत पेरगांव 
जिराफान सांगले इगर्जत शेर्मांव 
केलो शिंवाक मुखेलमंत्री 

वळखून तो पाताळयंत्री 

खुर्ची उपमुख्यमंत्र्याची दिली 

फितां वाघाचीं तायट जालीं 
लांडगो, वास्वेल, गेंडो 

हेर मंत्र्यांचो पेंडो. 

वानर, मुंगूस, तरसाक 

म्हामंडळां वांटून मोकळो. 





सोनचाफीं 








घोड्यान मदींच मारली उडी 
सभापतीची माळ गळ्यांत पडली. 
केंस बुड़डीत आयले Ad 

हांव अजून आसां जितें 

तुमी म्हाका दिलें किते? 

बोल्स हांगा कर रिते 

मागीर तुका जाय तें. 

बाबड़ो कोलो पडलो वेगळी 
म्हणूनच ताणें पक्ष फोडलो 
AMPA आतां इलेसांवां जाय 
रानभर बोवाळ मारीत सुटलो. 







सोनचाफीं 

कुतू तुज्या मोगाखातीर 








तुज्या मोगाखातीर कुतू 
खंयच मरे वचना हांव. 

मामा म्हाका आफयता 
मावशी तर व्हरूक येता 
आजो, आजी येवचे म्हणून 
सदांच म्हाका होरायता. 
गेलें जाल्यार मामा घरा 
मामी पोपो शिंवतली 

गेलें जाल्यार मावशेगेर 
सदांच चिकन रांदतली 
कोल्या काणी सांगून आजी 
पांयार म्हाका घालतली. 
सगले जाणां जावन लेगीत 
खंयच मरे वचना हांव. 
नासल्यार हांव 

हून चपाती तुका गावची ना. 


सोनचाफीं 


हांव नासल्यार HA तुका मेळचें ना 
दूदय कोण घालचो ना 

वांगडा कोणूच खेळचो ना 
दितर्ली तुका sted शीत 

बोड़कां नुस्त्याची सामकी वीट 
दुसर्‍या पेट्यांनी खालो जाल्यार 
सोडोवंक कोणूच उठचोना 
कितलो सोबीत रूपाचो 

मोब लोणयां आंगाचो 

इश्ट म्हजो मोगाचो 

आसतलो FEAT सासणाचो. 

लग्नाक वचुया 


चलात वचुंया भाजयेच्या पोरसांत 
लग्न लावया तांचे झेतान. 


न्हवरो म्हणून सजलो पडवळ g < | 


व्हंकल सोबता तवंशे सुंदर 
भटाच्या झेतांत आयलो दुदी 
सुन्न गेलो यजमान मदीं 
पांचव्या शालवांतली काराते करवली 
फुगून बसल्या मिरसांग फुगी 

घोसार्ळी वांयर्गी धांवून आयलीं 
म्हुर्तविळार ज्युस्त पावली 

वाटल्यो अक्षता बटास्यांनी 

पेड्याची बोक्सां तोमाटांनी 

चारी दिकांतल्यान अक्षता आयल्यो 
विरवीर, मुळ्यांनी फुगोट्यो मारल्यो 
मोडत मोडत आयले तेंडलें 

केळवण दिवंक माचयेर चडलें 
भेड्याक तें पसंत पडलें 

लग्न HSS थयच थारले. 









धर म्हजी फाट १९. ४ 


चांदी मामा, चांदी मामा _... 
भेटेक तुज्या येवंक जाय 
येतलें जाल्यार तुजे सरी 
वाट म्हाका कळूंक जाय. 
मळबाची वाट ती 
खडतर वाट 

वाटेर आसात 

कुपांचे घाट 

धुक्याची म्हाका भिरांत दिसता 
तुजे वांगडा तर खेळन दिसता ,” 
म्हऱ्यांत तुज्या पावचें "ˆ 
धांवच्यांनी खेळचें 

नखेत्रांक मेळचें 

आपालिपा खेळचें 

आमचे धरतरेची 

सरळ सोपी वाट 

दैव सकल बेगीन 

धर म्हजी फाट. 





सोनचाफीं क 

आयज म्हजो वाडदीस 







ey 
कोंबडे दादा, उठून बेगीन ff" 
घालून साद सांग रे सगल्यांक \ ' ह” 
येयात आज सगलीं आमगेर * > >} ; : Ss ve 
आज म्हजो वाडदीस. $ 
आजो, आजी, मामा, मामी * 
काका, काकी येतलीं रे 
ह्याच आमंत्रणा वरवीं 
तूंय आमगेर यो रे. 
धवी गाडी थांबतली 
मावशी सकल देवतली 
गाडी तांबडी येतगीर 
काकी म्हाका दिसतली 
बाबा हाडटलो सोबीत पोपो 
भय्या हाडटलो तांबडो बोटवो is 
काकणा. पायजणा हाडून आजो si ट 5 MA j 







अपुरबाय करतलो ED ts: 
ओंवाळचे खातीर. Ti Sh “5 


सोनचाफीं 


आई आरत हातांत धरतली 
माराण मारचे खातीर 
भावंडां म्हजीं धांवतर्ली 
आकाचे अपुरबायेक 

शीम मेर उरचीना 

आजी मात दृश्ट म्हजी 
काडले बगर रावची ना. 





सोनचाफीं 

यो गे यो गे कपिले 
धांवून यो गे घरा 
वाट तुजी पळयतां 
तिळसांजच्या पारा 
कावळ्यांची सुटली शाळा 
सवर्णी बाकी गेली घरा. 
आईन पण्टी पेटयली 
तुळशीच्या पेडा 

तरी तू आयली ना 
हुस्क्यान जिवा सूख ना 
रिते पळोवन दावें तुजे 

मन तडफडटा. 

पाडूक यादीन तुज्या 
केन्नाच्यान हामेता 

आईक उलो हांव घालतां 
चित्त पाडका लागीं वता. 





सोनचाफीं 


gard कोप आसा हातांत 
कोप म्हज्या लागनां ओठाक 
यो गे यो गे कपिले 


यो गे यो गे घरा 
उमळशीक लागता म्हज्या जिवा. 

माकडा माकडा हूप - हूप 
नाकाक तुज्या लागलां तूप 
कितली म्हणून मस्ती करशी? 
हेवटेन तेवटेन उडयो मारशी 
पोरसांत येवन पोपायो खाता 
चिचेबोटां झडोवन वडयता 
आंब्या तोरां चाचावन खाता 
काम ना धंदो बेकार नाचत।. 
आईक तुजे सांगतलें 

Mah घालूंक SAAS 
शाळेंत वतकीर मस्ती जिरतली 
गणितां चुकतकीर फाट फुटूटली 
पोरसां सगलीं शाबूत उरतर्ली 
आमचे लागीं दोस्तीय जातली. 
येवशी मरे शाळेंत तूं 

शाणो रोखडोच जातलो तूं 
हुपयो तुका म्हणचें ना 
नाकाकय तूप तुज्या SPT. 


सोनचाफीं 





% 


चंदा मामा {५ . 


ह. 


न 
ळी कल. 


z 
न ae 


चंदा मामा, चंदा aT \ 
धांवता कित्याक? 
आपालिपाचो खेळ 

खेळटा कित्याक? 

चंदा मामा, चंदा मामा 
खाता तू कितें? 

केन्ना भागता. 

केन्ना फुगता 

अशें घडटा करें? 

चदा मामा, चंदा मामा 

इश्ट तुजे कोण? 

नखेत्राच 

काय आनी आसा कोण? 
चदा मामा म्हजे लागीं 
इश्टागत करशी? 

बारीक केन्नाच जावंचोच ना 
मोठोच उरशी. 


सोनचाफीं 

कावळोमामा 


फांतोडेर उठना फुडें 
कांव, कांब उतरां * 
पडलीं कानार. 
ज्युस्त हांव जाणां जालें 

सोयरो आयज येतलो दारार. 
कावळे मामा कांव, कांव करता 
GRA रकाद हाडटा 
उपकार तुजे मानचे कशे? 

उतरा हांव सोदीत रावतां 
सोयऱ्यांत सोयरो, मामा जाय 
आजो आनी आजी जाय 
मावशी आयल्यार भोव बरी 
तिचो मोग आवय पर्री 

आयलो मामा, दितलो भामा 
आजी म्हजी सगल्यांत शाणी 
सांगतली म्हाका सुरबूस काणी 
मावशी आयल्यार दिवशी किते? 
मागशीत ते दिवंक तयार. 





सोनचाफीं 


लग्नाक येयात 





घालून सूट हळदुवो NS 
सांगता सगल्यांक येयात लग्नाक 
धरला rgd मिर्गाचो 

लग्नाक म्हज्या शेतकार येतले 
कामगार येतले, भाटकार येतले 
व्हडले येतले धाकले येतले 
येतलो पावस वारें 

धडाम्‌ धुडुम्‌ वाजंत्री 

मळबांत वाजतले 

घसा घसा वारें 

दर्यार व्हांवतलें 

धर्तरी यजमानी 

पांचवो शालू न्हेसतली 
तरेकवार फुलांफांतयो 
आंबाड्यार माळटली. 


सोनचाफीं 

येवकार दितना तुमकां 
खोशयेन हांसतली 

कोगूळ करवली 
पानाआडच्यान गायतली 
शेड्डो धेडो तांबड्या फेट्यान 
हेवटेन तेवटेन भोवतलो 
व्हंकलेची वाट पळयत 

न्हवरो बेबो रावतलो. 





फुलांच्या पोरसांत 


‘| VS र 









फांतोडेर उठून ë q 
गेलें हांव पोरसांत. Y 
तरेकवार चोवन फुलां. 
गेलें सपनांत. 

जायो, जुयो 

धव्यो फुल्ल 

दसणी फुलां 

मोगांत गुल्ल 

रोजार्चे फूल फुगिल्लें 
आबोलेर्चे मोने फूल रूशिल्लें 

धवो फुल्ल अनंत हांसतालो 

खरेले जिवीत भोगतालो 

गुलाब राजा फुलांचो 

गर्वान म्हाका चोयतालो ' 

आस जाली हुमटायलो 

काट्यांनी ताणें म्हाका बुचकायलो. 


सौनचाफीं 

बिलू बाय, बिलू बाय (Cnn 
कितली म्हणून खावशी साय? 

मेमें चोरून खाता ते 

वस्ताद कोणय मेळूंक जाय 
कुतू तुजो दोस्त पळय 

कितलो शाणो, गुणाचो 

घाले बगर खावंचो ना 

दिले बगर पिवंचो ना 

शाण्यावरी वागता देखून 

सगळ्यांक पळय तो जाय 

हुंदीर धरचे काम तुजे 
ते तू करिना ; 
न्हिदूंक तुका गादी जाय | 
आयते फकत खावंक जाय 
कुतू राखता घर आमचें 

करून जागरण सगली रात 
खाल्ल्या मिठाक जागचेली रीत 
कुतू कडल्यान शिकूक जाय. 





सोनचाफीं 


वाट पळयतां 





गणपतीबाप्पा तूं येता वता 
वर्सभर तुजी याद येता | |p 
येतना कितली उमेद जाता nad 
वतना दोळ्यांत दुकां येता. 

तुज्या येण्यान गांव गाजता 

बाजार तर भरून ओतता 

मोदक, लाडू, शेव, चिवडो 

फोलिणां भरून AGS, चकल्यो 

सुरसुरीं, नारंगां, बॉम, पिस्तुलां 

घुमटां, शामेळ, जगाटय वाजता 

आरती म्हणून ताळो बसता 

फुगड्यो घालून कमर दुखता 

तरीय तूं जायसो दिसता 

वाट तुजी हांव पळयत बसतां. 


सोनचाफीं 

सांगशी म्हाका? 





सकाळच्यान कावळ्या तूं 
कांव, कांव कित्याक करता? 
सोयरो आमगेर येतलो 

हैं तुका रे कशें कळटा? 
ज्योतिश तूं शिकला काय 
चीट कोण तुका धाडटा 
सपन तुका पडटा काय 
कानांत कोण सांगता 

रंगान तूं काळो किट्ट 

एकय दोळो ना नीट 

तरीय तूं कितलो धीट 

अप्रूप तुजे दिसता 

असोच तूं सदूदां कावळ्या 
दुर्गार येवन बसशी? 

मामा केन्ना येतलो तो 

कानांत म्हज्या सांगशी? 


सोनचाफीं 





मामा हाट्टलो भोबो म्हाका . 
ताचो वांटो दितलें तुका 

तुजे वरी जातलें धीट 
करतले तुका इश्ट. 

बाय 





कुकुले बाय 

घरांत सगल्यांक जाय 
इल्लेशे हात ताचे 
इल्लेशे पांय 

रंग ताचो धवो धवो 
दुदा वेली साय 
सोबीत ताच्या मुखामळार 
हांसो जेन्ना दिसता 
पांचवेचार झाडार 

जाय जशी फुलता 

कुतू आनी बिलू वांगडा 
बेस बरें खेळटा 

असले आमचे सोबीत बाय 
किरां मोरां लेगीत जाय. 


सोनचाफीं 





बाबू 


बाबू आमचो शाणो 
भांगराचो गुणो 

हांशें ताचें गोड, गोड 
म्होवाचें ताका मोल 
गोरो - धवो रंग बाबुचो 
दुदाक लजयता 

काळे, काळे दोळे ताचे 
काजळ लिपयता 
चांटयो मारतना बाबू 
जेन्ना लवकता 
पळोवंक दिसता 

वाऱ्या नेटार 

रोपटे तवकता 
बाबुच्या बोलाक 
भांगराचें मोल 

उलयता तो दोनच बोल 

था म्हळ्यार था करता 
विठ्ठल म्हळ्यार ताळयो मारता 
असो आमचो बाबू 

गोडापरस गोड़ 

सान पिराय जावन लेगीत 
सगल्यां परस व्हड. 





सोनचाफीं 


गणपती बाप्पा 


C ह ge. )) / 


सोंपलो श्रावण io 
आयलो भादु wer 
पावसान मारली दडी रे 

गणपतीच्या येवकारा खातीर 

वाट केली मेकळी रे. 

चोंयी वटेन पांचर्वी शेता 

मळब जाता नितळ रे 

मस्तेन चंद्रीम मळबांत येता 

गणपतीक चोवक रे. 

वर्सान परतो गणपती येता 

गांवांत केदी खोस रे 

गांवां, घरांत एकी सादूंक 

जाता तुजो आदार रे. 

तुज्या निमतान 

भुरग्यां जाण्ट्यांक 

ae दिसाची मौज रे 

तुजेर लोकांचो विशवास कितलो 

विघ्नहर्ता तूं खरोच रे ! 

घडाम्‌ घुडम्‌ घडाम्‌ घुडम्‌ 
कोण रे थय वाजता? 
मळबांत म्हातारी 

भात मरे कांडटा 

चक्‌ झगू चक्‌ झग्‌ 
कशे किते जाता? 
म्हातारी नातरां वांगडा 
लिपच्यांनी खेळटा 
टपू टप्‌ टपू टप्‌ 

frd रे पट्टा? 
म्हातारेक जाता पुरो 
हुम तिची गळटा 

घसा घसा घसा घसा 
उदक कशे ओतता? 
अरे हो तर पावस मरे 
दर वर्सा पडटा. 








सोनचाफीं 


यादी 


Bama °, 
चाळ वाजले 
शेजारचें बाय नाचूंक लागलें 
म्हर्जे भुरगेपण दोळ्यां मुखार आयले 
पाखां लावन आजोळा पावलें 
आज्याचे फाटीचो घोडो केलो 
मामान गणपती मोरया केलो. 
गोड गोड पाळणे 

मावशेन गायले 

काणयो आयकत 

आजये मांडयेर न्हिदले. 
मामाच्या हातांचो झोपाळो 
येते, येते मोराक 

मामीन आफयलो 

चाळांचे आवाज 

अचकीत थांबले 

भुरगेंपण म्हर्जे थंयच थोपले. 

चांदीमामा 


चांदीमामा पळोवन तुजे 
तोंड रे हांसकुरें 

सकयल हांगा खोशी जातात 
आमी माणकुले 

लेखून तुका आई 

भावाक आठयता 

जेविना जाल्यार 

तुका दाखोवन, म्हाका जेवयता 
उलो मारून तुका 

म्हाका न्हिदयता. 

चादीमामा यो रे बेगीन 

भाचो आफयता. 

चांदीमामा निळे निळे 

घर तुजे कितलें व्हड 
लिखलिखत्या नखेत्रांक 
पळोवन दिसता आसा सण. 





सोनचाफीं 


चांदीमामा सदांकाळ 
हांसतो कसो रावता 
गुपीत तुर्जे कळ्ळां म्हाका 
सगल्यांक सांगता 


ना शाळा, ना शिकप 
म्हणून हासूंक फावता 
हांवय तुजेवरी 

संद हीच सोदतां. 

म्हजी शाळा 





भुरगेपणाचे शाळेची 
याद म्हाका येता 
हात आईचो धरून 
शाळेंत तेन्ना वता. 
शाळेची वाकडी बाट 
वाटेर लागता ल्हानसो घाट 
चडटना लागताली 

काळजाक म्हज्या धाप 

उजवे वटेन देऊळ साईचें 
धेकणे पट्टात कानार बाईचे 
नाचली, हासली, खूब खेळ्ळी 
श्री ग हार्वे थयच चिरली 
यादीन दोळ्यांत येतात दुकां 
पळोवचीं दिसतात परत 

तींच सान सोबीत रूपा. 


सोनचाफीं 





š 
š 


भरलो पोटांत धडघडों f/f 
fees ,„ FO, 
कोणे दोळे धांपले ˆ” / * 

पड़ल्यो पावसाच्यो धारो is 
कोगळा, बेब्यांनी ताणल्यो शिरो 

म्हळी कोगळान कविता पाठ 

बेब्यान म्हळे एक ते साठ 

आंगण उदकान भरले 

काळीज भुरग्यांचें जालें SS 

चोपड्यार्ची पानां तुटली 

व्हडीं उदकांत सुटलीं. 


Pog Pe { a% C 3 
घडम्‌ घुडूम्‌ गडगडो /“, / / > 

कावळ्यांची शाळा 


शाळा कावळ्यांची 
खंय तरी भरता 
सोदचे खातीर हांव 
गांवभर भोंवतां 
कावळ्यांचे शाळेचो 
गुरूजी कोण? 
व्हडलो गरूड काय 
सुंदर मोर? 
कावळ्यांचे शाळेत 
बोवाळ खूब 
शिस्तिचो ताणीं 
केला धूप 

शाळेंत वतना 
बोवाळ ना 

शाळा सुटना फुडे 
थार तुमकां ना 





सोनचाफीं 


अचकीत एक दीस 
इन्स्पेक्टर येतलो 
बेशिस्त शाळा म्हणून 
रागान वतलो. 

सुटी मनोवया 





सांपली परिक्षा वर्साची 
पडली सुटी मायाची 

थोडे दीस शाळेक विसरूया 
पोटभर खेळ खेळुंया 

नापास कोण जावंचोना 
धेंगसो, खुटलो कोणाचो ना. 
कोण वतलो मामा घरा 
मावशे घराचीं उकतीं दारां 
आका वाट पळयतलें 
मोगाचे न्हाण न्हाणयतलें 
म्हणसर सुटी सोपतली 
शाळेकडेन पावलां Made. 

तरेकवार फुलपांखे ` 
फुलांपोरसांत येतात 
ह्या त्या फुलार बसून 

tela चोखून वतात. 

पाखा तार्ची निळी जांबर्ळी 
मोव, मोव कापसावरी 
उडटनां पळोवंक दिसतात 
झाडांवेली फुलांच गेली 
पळोवन तांकां मन म्हजे 

तांचे वरीच उडटा 

दोस्ती तांची करची दिसता 
तांचे फाटल्यान धांवर्चे दिसता 
चितून, चितून येता म्हाका 
म्हर्जे तांचे नाते किते? 

ना तर म्हाका 

लागता कित्याक ताचें पिशें? 

यादीन आजोळच्या 






पिंपळाच्या पेडालागी क 
आज्याचें घर म्हज्या 
येत्या वत्यान बसचेले. 

दोनूय वाटेन दोन सोपे 

आसात खांबे सोप्यांमदीं 
खांब्यांनी खेळचेलें. 

फुलांपोरसूं दुसरेवटेन 

लिपच्यांनी खेळचेले. 

आजो बसता फुडल्या दारा 

सदां बसता आजी FEA 

सांगून उगडास फाटले फुडले 
करतात एकठांय नातरांक सगल्या. 
सुटयांच्या दिसांनी 

सगल्यो धुवो एकठांय येतात 

तरां तरां खाणांनी 

नातरां आमी धादोस जातात. 
जरी नातरां चौदा आसलीं 

तांकां म्हजीच याद येतली 

जाणां कित्याक सगल्यां परस 
मस्ती चड म्हजीच आसली. _ 

esanti खेळचेले 
१ हसता फडल्या दारी 
"उता आजी म्हल्या 

